



[www.oljan.fo](http://www.oljan.fo)

Jan Müller

02 - 10 - 2013

## Norsk stjórn fer at steðga oljuleiting í nýggjum økjum

Komandi norska minnilutastjórnin við Høgra og Framburðsflokkinum ætlar sær ikki at loyva oljuleiting í fleiri nýggjum økjum í Norra. Hesi øki eru m.a. leiðirnar kring Lofoten, Vesterålen og Senja, Jan Mayen, heilt har norðuri í Barentshavinum, Møre og Skagerak. Hetta er m.a. prísurin fyri at fáa stuðul fa hinum báðum borgarligu flokkunum, KrF og Vinstra. Avtalan hevur fingið aðrar flokkar í Stórtinginum umframt norsku oljuvinnuna at tala harðliga at. Eitt nú hevur stjórnin í Olie og Gas Norge, Gro Brækken funnist at avtaluni, sum hon sigur er ódemokratisk og fer at darva oljuvinnuna, sum í framtíðini ikki fer at finna eins stóran áhuga millum altjóða íleggjarar. Avgerðin hjá komandi norsku minnilutastjórnini ikki at loyva leiting og kanninum í fleiri nýggjum økjum á norska landgrunninum hevur vakt bæði gleði og sorg kring landið. Sum vera man eru umhvørvisfeløgini sera fegin um avgerðina, meðan umboð fyri vinnu og myndugleikar í Norðurnorra halda hetta vera eitt stórt afturstig, nú nýggju økini kunnu fáa stóran týdning fyri menningina av búplássunum har norðuri. Tað eru tó ikki øll oljuvinnufólk, sum eru so ónøgd við avgerðina at steðga leiting í nýggjum økjum. Stjórnin í North Energy, Johan Petter Barlindhaug, sigur við dn.no, at hetta er eingin vanlukka, tí tað hevur nógva størst týdning hjá vinnuni at raðfesta leiting í Barentshavinum ovast. So kunnu hini økini koma seinni heldur hann. Eisini aðrir spurningar í sambandi við oljuna eru á breddanum, nú nýggj stjórn skal taka við. Eitt nú oljuskatturin. Í vár skjeyt reyð-grøna stjórnin upp at økja oljuskattin bæði fyri at minka um trýstið í vinnuni og fyri at stimbra til betri nýtslu av tilfeinginum. Óvíst er hvussu verður við hesi ætlanini. Teir fýra borgarligu flokkarnir eru annars í nýggju oljuavtaluni samdir um at stovna eina oljuilbúgvingarstøð í Lofoten. Mynd Hóast triggir av fýra stórtingslimum í nýggja Stórtinginum eru fyri oljuleiting í nýggjum økjum, hava teir fýra borgarligu flokkarnir gjørt av